

“তুমদবা মী হৌদোকপা লুই”

- এল ইবোমচা -

“হা উরিং নাপঙবী,
নমানা কৌই তাদবী,
নপানা কৌই খুমদবী,
শি! শি! শি! - নহৈই!”

য়েল্লবগী নোংমৈ চিন্দোল অমসুং মিসাইল মমায় ওনশিল্লক্কে, ওনশিল্লক্কে মাঙজৌননা খঙবা ওম্মা খুংলায় ফাওবা শাবা ওম্মাবা ইন্দিয়ানা মশাগী ষ্টেট অমা ওইরিবা মণিপুরগী চাংমাই শিন থুংনা ম্যাম্মারিজ কয়া চঙশিল্লক্কা খুন্দাশিল্লবা তুংদা পোপি পান্ধী পাক্কুনা থাদুনা লৈরে হায়বা পাউ অসি ফাওবা খঙদনা লৈরম্মসি ইন্দিয়াগী ইন্টেলিজেন্স ফেল ওইরে হায়বা যারে। মণিপুরদা ম্যাম্মারগী মিলিটেট কয়া চঙশিল্লক্কা মণিপুরীশিংদগী লন-থুম কয়া লুট তৌবদগী হেন্দোক্কা যুম-কৈ কয়া মৈ থারিবা অসি ইন্দিয়া লৈঙাক্কা সেটিলাইটকী মত্বেদগী উবা ফংলমদবা হায়বসিদি য়ুমলোমরিবা লৈবাকশিংগী মমাঙদা য়াম্মা ইকায়নীংঙাইনি। য়ুমলোমরিবা লৈবাকশিংনা ইন্দিয়াবু করি ওইনা উরমগনি খল্লবদা মণিপুরদা লৈরিবা মীচম য়াম্মা হেমদুম ইকায়বা পোকাই। ম্যাম্মার লৈবাক্তগী তুমিমা লোম্মা চঙশিল্লকপা কুকি মিলিটেটশিংনা ইন্দিয়াগী মণিপুরদা চঙশিল্লক্কা মীচম য়াম্মাদা নোংমৈ কপশিল্লক্কি অমসুং য়ুম-কৈ কয়া মৈনা তুম্মা থাবিবি। অদুগা য়াম্মা নুংশিনা লোয়জবা শা, য়ণ, হুই, হৌদোং, ওনু, য়েমটিংবা ফাদুনা পুবিয়ুগা খুহাং থীনা হাংলগা মচিঞ্জাক ওইনা চাবিবি। খুংলায় পায়জদবা মৈতৈ মীয়ামদি পাউয়ে লৈতনা মখোয়না তৌরিবা হিংচা য়াইতম্বুগী থৌওং অদুনা য়েংদুনা লৈরি। অদুবু ইন্দিয়া লৈঙাক্কা মতম চানা ম্যাম্মারগী কুকি মিলিটেটশিং অদুগী মখজা অকনবা মওন্দা খুং হেল্লক্কা ওমমৈ রাংমদা তকথোকখিবা য়াই হায়না মৈতৈশিংনা খলবা লৈজরবসু ইন্দিয়া লৈঙাক্কা ওমমৈ লমদমনি খনবনরা খঙদে থৌশাদনা লৈরি। তৌবগীবুদি মৈতৈ ফুরুপ অসি ময়ায় লমগা শক-চু, লোন মায়াদবা ওইবনসু কয়া নুংশিনা ওইরম্মসু য়াই। কয়া নুংশিরম্মোং হায়বগী ময়োক লারবা খুদমদি ইন্দিয়ানা মণিপুরবু নমদুনা লৌশিল্লবা মতুংদা মণিপুরগী ক্যামপোক লমজাউ (কবো ভেল্লি) ম্যাম্মারদা পীথোকখিবা লৈখি। ইন্দিয়ানা মণিপুরবু অতোম্বীগী মচাঙম্মা মীরাইনা য়েংবীবগী মতৌ অসি ম্যাম্মারগী কুকিশিংনা খঙবদগী য়ারগনি মচাঙম্মা মণিপুরগী ইম্ফাল সিটিগী মনুংদা ফাওবা চঙলক্কা ভেঙ কয়া শেমগাংলক্কি। মসিদগী পেল্লক্কা য়েলহৌমী ওইরিবা মৈতৈশিংবু তানবা ওইনা খুন্তদা লৈবা য়ুম-কৈশিং পুন্না পুন্না মৈ থাবা হৌরক্কি। থম্মোয় য়াম্মা শোল্লিবদি খুংলায় মতিক চানা পায়বা কুকিশিংনা ওম্মী হায়না মৈতৈশিং তাল্লব্বদি চংখিনবা অতোগ্মা মফম লৈজদবা

অসিনি। অদুবু কুকিশিংগী ওইনদি মণিপুরদা লৈবা য়াদ্ৰবসু মখোয়গী মরৈবাক ম্যাম্মারদা হনখিবা য়াই। কুমজা ১৯৯১দসু কুকিশিংনা নাগাশিংগী ময়ুম মকৈ কয়ামুক মৈ থাবা, হাংপা তুপ্পনচিংবা কয়া তৌক্কাবদা মখোয় ওইনা হেন্না খুদোংথীবা নংদুনা মায় পাকখিদ্ৰবা তুংদা হন্দুকা মী মশীং খাইদগী য়াম্মা মৈতৈশিংদা ওইনা ওনশিল্লক্কা মণিপুর পুন্না মৈ থারগে তেমশিংনরক্কি। মখোয়না খল্লিবদি মণিপুরদা মখোয়গী ফুরুপকী মীওই ডাক্তানা খুংলিংদুনা লৈরবদি হৌজিক হৌজিক কীথি-কিরম তৌরগা থারিবা পোপি পান্ধী অসি মনীং মখা তম্মা থাবা য়ারগনি হায়বসিদি। অদুমা তৌবা ওম্মবদি মণিপুরগী মমিং ফাওবা কুকিলেন্দ হায়দুনা ওম্মেক্কা মালেমদা খাইদগী ইনাক খুনবা লৈবাক অমা ওইহনগে হায়বগী মকু মঙ মঙলি। মঙলনা অসিদা নংহৌরোই মৌই তুঙদা ওম্মবদি মণিপুরগী চাংমাইশিংদা হৌবা নাপীদগী হৌরগা উজাও ফাওবদা শিং নান্না কোকথোক্কা মখোয়না মরৈবাক ম্যাম্মারদা হৈনরকপা পোপী থাবগী থবক্তা ওইনা মায় ওনশিল্লারি। মখোয়গী পুঞ্জিগা এঞ্জাং, নাপি, উইহ-রাইহে অমসুং ঐথোয় পুন্মক্কী চিজাক ওইরিবা হৌ থানিংবগী রাখল পোক্তে। পোপী থাবনা হুমাং তাদনা বাদনা ইয়ায় লায়না শেল কোম্মা তানবা ওম্মদা ওম্মদি কুকি লায়রবা অমত্তা লৈত্রে। ইম্ফাল সহর ময়োলগী মমল য়াম্মবা লমশিং মখোয় মখোয়গী মমিংশিংদা লৈনদুনা ভেঙ লৈকায়না রাই চাইদুনা লৈরে। মণিপুরদা ওম্মিক পাল্লিবা লৈঙাক অসিনিদি তুংগীদমক খল্লবগা উমং-রাংম শিং নান্না কোকথোক্কা পোপি পান্ধী থাবদা অখিৎবা পীরুকা অমসুং রিজাউ ফোরেষ্ট এরিয়া কলবা থোঙথাং লৌখংলুবদা মৈ হৌনা শাওববা কুকিশিংনা মণিপুর পুন্না মৈ থাবা হৌরক্কা মৈমী থোক্কা চাক্কে। লৈঙাক অসিগী মকোক ওইরিবা চীফ মিনিষ্টর অসি মৈতৈ মচা অমা ওইবনা লৈঙাক অসিদা তাইনদনা মৈতৈশিংদা ওইনা ওনশিল্লক্কা চাংয়াদা লৈবা খুশিংশিংগী য়ুম কয়া মৈনা তুম্মা থাদোকপদগী হেন্দোক্কা ইমম চমজবা মীওই কয়া অমা নোংমৈনা কাপুনা হাংপা লেপত্রি। অদুগা নোংমৈনা কাপ কাপুনা খুঞ্জাশিং তাহোক্কাবদা মতুংদা পেত্রোল, কেরোসিন হৈজিদ্দুনা য়ুম কয়া মৈনা তুম্মা থাদোক্তি। ঈংনা চিক্কা লৈজরম্মা মণিপুর অসি ওম্মিদি ইখঙ খঙহৌদনা অচৌবা লানফম অমা ওইরকপসিদা মীপুম খুদিংনা পেন্দবা, নুংঙাইতবা, শাওনীংবনা মণিপুর লৈঙাক অমসুং ইন্দিয়া লৈঙাক অনীগী মখজা হৈথরক্কি। কুকি মিলিটেটশিংনা মণিপুর মনুংদা চঙলক্কা লান্দারক্কিবা অসিগী মতংদা মপানগী লৈবাকশিংনা নুংনাংবা নুংঙাইতবা ফেঙদোক্করকপগী মখজা ইন্দিয়া লৈঙাক্তা রাহং কয়ামরমসু হংনরক্কি। মদুদি ম্যাম্মারগী কুকি মিলিটেট কয়ানা ইন্দিয়াগী মণিপুরদা চঙলক্কা লান্দারক্কিবা অসি তুমিমা য়েংদুনা লৈরিবা করিগীনো? ইন্দিয়া লৈঙাক্তা মনুংদা করি অরোনবা এজেন্দা লৈবদগী খুং হন্দবনো? লোয়ননা মণিপুর ইন্দিয়াগী ষ্টেট অমা নংতরা হায়বসিনি। অদুগা কুকিগী লান অসি য়ুমলোমবা লৈবাক বাংলাদেশ, নেপাল, ভুটান অমসুং পাকিস্তান্দা ওইরম্মা তারবদি নহান্না অতবী অমা খঙনরগনি হায়দুসু ডাঙনৈ। ওম্মিদি ইন্দিয়া অসি

মরোলা থোক্কা, মমিং তাংবা, মনা পঙবা, হৌগং কাংখংপা ওমদবা মতম ওইদুনা ফমুংদা য়াতাদুনা লৈরবা অহল অমগুমা লৈত্রে। য়ুমলোমবা লৈবাক কয়ানদি ইন্দিয়গী অসিওম্মা লিন্দা অসিনসু চাইনাদা, পাকিস্তান্দা শীংনবা শারিয়ে হায়নদুম ডাঙনরক্কি। ইন্দিয়া লৈঙাক্তা থৌওংসিদা পান্দল ফুদোকপা ওমদ্রবা মৈতৈশিং থম্মোয়াদা ওমচাক চাক্কা খাঙনরি। অসুমা নিংদোল পোম্মদুনা লৈরিঙে চৈরক অসিদা অসাম রাইফলসনা কুকিশিংগা পোপি পান্ধী থাবদা স্যোর তৌমিলবা মানবগী মওংদা য়াম্মা চাউনা মতং পাংনবসু উবা ফংলি। মরম কয়া অসিনা ওম্মিদি ঈংনা চিক্কা লৈরম্মা মণিপুর কুকি মিলিটেটশিংনা মৈতৈ হাংনবা কাপ্পকপা নোংমৈ মখোয়না পুননিদি নিল্লে। হৌজিক্কা চাওখংপনা থম থেংলবা মতমনি। চাওখংপদা থম থেংলে হায়না মীপুম খুদিং হরাওনরবা মতমনি। অদুবু মসিগী ওম্মা তৈনবদা কুকিশিংনা মৈতৈশিংদা ওইনা অতম্মনা ওনশিল্লক্কা শা-ডানা চংকদবা লিচং শাজং চখরকপগী মতৌ অসিদি নীংবা কায়নীংঙাইনি। মালেমগী মাংদা মণিপুর কৌবা লমদম অসি কাঙলুপ কয়াগা পুন্না নুংশি চায়না হিংমিলবা লৈবাকনি হায়না পোংজরম্মদু ম্যাম্মারগী কুকি মিলিটেটশিংনা মরম অমা ওইরগা ইকায় ফিরক খুন্নে। হায়দি চিং-তম খাইদনা অরা-অনাদা তাথোক তামিশি তৌনদুনা নুংশি চায়না লৈমিলরি তাল্লব্বনি। পুন্মকশিং অসি ম্যাম্মারদগী লোম্মা চঙলকপা কুকিশিংনা মণিপুরগী চাংমাইশিং কোকথোক্কা পোপি পান্ধী থাবা য়াররোই হায়না লৈঙাক্তা অখিৎবা পীরকবদগীনি হায়বা মালেম পুন্না খঙনরক্কে। পোপিনা মালেমসিদা থোকহনবা ফওবা পুন্মক মীয়াম্মদি খঙনবনা লৈঙাক অসিবু শৌগংপদি নোংমা নোংমগী মীশিং হেনগাংলক্কি। মরমদি ওপিয়ম বারগী বারী তাদবা অমসুং খঙদবা মালেমদা কনা অমত্তা লৈত্রে। হায়বদি গোল্ডন ব্রাইএন্ডলগী বারী রাথোঙ মীপুম পুন্মক্কা খঙনরবা ওইবনা মণিপুরদসু তশং তশংবা ব্রগ লোর্দ লৈরে খঙনরে। মসিগী মখা তারকপদা নার্কো ট্রেইনিংকী বারীনা মণিপুর নিল্লে।

অদুবু হন্দক থোক্কিবা লান অসি মণিপুর লৈঙাক্তা কুকিশিংদা উমং-রাংম শিং নান্না কোকথোক্কা পোপি থাবদা অখিৎবা পীরকবদা অদুগা রিজাউ ফোরেষ্ট এরিয়া কলবা হোংনক্কা মদুদগী থোক্কপনি হায়বসি মালেমগী মীয়াম্মা খঙলবসু ইন্দিয়া লৈঙাক্তি মনুংদা করি লৈবনো খঙদে খঙশিল্লদনা লৈথোক্কি। মণিপুর মীয়াম্মসু লান অসিগী হৌরকফম মফম চপ চানা হোম মিনিষ্টর অমিট শাহদা খুদোম্মীনা থিন্দুনা তাল্লবসু মায়কৈ অদুদি য়েংঙ য়াবিদি। মদুগী মত্ততা মৈতেনা সেদুল্ড ব্রাইব দিমাড তানবগা মরী লৈননা কোর্টনা পীরকপা ডিষ্টিক্ট অমদগী কাঙলুপকী ঈরাং থোকখিখনি হায়খিবা অসিনি। রাইহে অসি অমুক্তা নত্তনা অনীরক হায়বদি অসাদা পাঙথোকপা থৌরম অমদা অমসুং হোম মিনিষ্টর মশামক্কা ইম্ফালদা মে ২৯, ২০২৩দা লাকপা মতমদা হায়খি। হোম মিনিষ্টরগী মতৌ অসিদা ঐথোয়গী ইপা ইপু অহল লমনিশিংনা থম্মীরম্মা মখকী প্রমান পাউহে অদুগা পাউরৌ “তুমদবা মী হৌদোকপা লুই” হায়বদু নীংশিংহল্লি। ●

এদিটরদা থারকপা ব্রাকং, মীয়ামগী খোল্লাউ, পাউদম অমসুং অতৈ-অতৈ

খুংয়েক পীদিঙৈদা মজর এগ্রীমেন্ট নীংশিংজহল্লীংই; চঙশিনবদি লায়বনি, হন্দোকপদি লুবনি

ইকায়খুম্জরিবা এদিটর,

মৈদিংঙুশিংনা চাং-তম পুন্না ইরমদমগী অপূনবা ওমমৈ ডাক্তানা পানখিবমজনি। হৌজিকী লৈঙাক্তাই ওইবশিংনসু চাং-তম অনীগী অপূনবা শক্তম কায়হন্দনা ডাকফম থোক্কোইদা? অদুঙৈ মচং মকায় তাহল্লমদ্রগা তুংদা লাকপশিংনদি ইরমদমসি চাং-তম হায়দনা করিগী মচং মকায় তাহনগদৌবনো? লাই ওইত্ৰবা পাথাং কোক পুথাং কোকী থরায় মিরেলশিংনা যানীংলমগনি খাজদে, যানীংলোই। চহী তরং খুন্তাকপা হায়দনা কুমজা ১৮১৯-১৮২৬ ফাওবা থোকখিবা, কুমজা ১৮৯১দনা কংলৈপাক (মণিপুর) না ব্রিটিশকী মখংতা মায়খীথিবা হৌখিবা পুরারীগী তাল্লক অনীগী হৌরকফম মরমশিং মমুং তানা হৌজিকী ইরমদমগী খুন্মাইচাশিংনা মখকী অনীসি মাঙদা থল্লগা অখঙ অহৈশিংগী মীফম্মা তরং তরা থোক্কা থরগা খাইদগী ফবা অচুম্মা বারেকপী মতুংদা তঙাইফদবা খুংয়েক মরী লৈনবশিংনা পীহঞ্জনীংই। অদু ওইরবদি অপূনবগী পান্দম অমত্তা ওইবা ওমগনি।

মসিগীদমক লুপ মশীং পংয়াম য়ামহনবগী মন্তং হান্না ফজনা খন্না-নৈনরগা থৌদাং য়াম্মা

হায়বদি অপূন লুপুগী মখাদা তোঙান তোঙানবা থৌদাংশিংগী লুচিংবশিং, ওমমং লুচিংবশিং, মখং মনাও নাইনা তৌগদবা তৌরোইদবশিং পুন্না খঙমিল্লরগা চঙশিনমিল্লরবদি শোয়দনা অমত্তা ওইবগী লীপুনা মায় পাকপা ওমগনি। মচোই তারবদি মীতোপশিংনা খুদোংচাবশিং শোয়দনা লৌখিনি।

খুদম ওইনা, মৈদিংঙুশিংগী মতমদা মৈদিংঙুশিংনা পুন্মক্কী লমজিং পুরেল ওইরগা খুদোংচাবগীদমক মায়কৈ খুদিংগী পানা লুপশিং খায়দোক্কা মায়কৈশিং ডাকহল্লকই। পানা মকোকশিংনা অমুক খুদোংচাবগীদমক পাঙথোক্কদবা থবক থৌরমশিংগা চুশিল্লগদবা পানা লোয়শিং হাল্লগা লমচিং পুরেল অমসুং লমচিং পুরেলবু মতং পাংনবা লৈরিবা খাইদগী রাংবা থাক্কী অখঙ অহৈশিংনা পীবা পাউতাক্কী মতুংইম্মা থকসি খাসি ডাক্তা থবকশিং পাঙথোক্কবদি হীরম খুদিংদা শোয়দনা মায় পাক্কনি। মায়কৈ ডাকপা পানা অমগী মখৌ তারকপা অরাংপা/অহেনবা, অপান্মা মচাকশিং অহানবদা খাইদগী নক্কা মায়কৈগী পানালোয়শিংনা মতং পাংশিল্লগা, মতম মতমগী ওইবা কীডমশিংগী পাউশিং লমচিং পুরেলগী মফমদা অরোইবা বারেকপ লৌনবা হান্না অথুবদা থরগা খমখিবদু লমচিং পুরেলগী অয়াবা লৌরবা মতুংদা হেক য়ারিবমই থনা থবক পায়খংলবদি পুন্মক্কী মায় পাকপা শোয়দনা ওইগনি। হৌজিকী মতমদদি মতম চানা হান্না খুং থাবনা মায় পাকপা হেল্লি হায়বসি খঙনরবনি। খুদম, কোক শীজিল্লগা লৈঙাক্কী মক ওইবা চে চাংশিং শেমদোকপদা অতৈনা খঙহৌবদি শেমদোকপা ওমমবদ্রবগী নাকলদি মায় পাক্কবগী চাং য়াম্মা রাংই হায়বসি হৌজিক হৌজিক

থোক্কিবা কাঙলুপ অনীগী ঈরাংসিদা নোংমা নোংমগী ময়েক শেংলকইবসিনি

হৌজিকী মতমগী খাইদগী মখৌ তাবদি পুনশিল্লগা শেন্না অপূন লুপ অমগী লুচিং মখাদা ফংনবা তানগদবা পান্দম/পম্মুং অমগীদমক ময়ওন চুম্মা চঙশিনবদুনি/লুচিং পুরেল অমগী মখানা মায়কৈ ডাকপা পানালিংনা মচোই মচোই তাদনা শিাবা থৌদাংশিং পাঙথোক্কমিল্লরবদি শোয়দনা মায় পাক্কনি হায়বসি খুন্মাইচাশিংনা পুন্না খঙমিল্লবগী মখৌ য়াম্মা তারক্কি। নাকল অমরোমদা, পানালিংগী মমায় চুমগদবা লুচিং পুরেলনা করিওম্মা অমা য়ানবগী (এগ্রীমেন্ট) খুংয়েক পীদিঙৈদা, কুমজা ১৯৪৯গী ওক্টোবর ১৫দা ইরমদমসিগী ৭৬শুবা মৈদিংঙু বোধচন্দ্র নিংথৌবু শিল্লোংদা কৌরগা লৌনম চাওবা ইন্দিয়গী মশীং য়াম্মবা সিফাইশিংনা লাল্লোই চল্লগা নফুদা খুংয়েক পীহনখিবা থৌদৌ হৌজিক ফাওবদা নিংদোল পোম্মিবা ‘মজর এগ্রীমেন্ট’ না পীরিবা চৈথেংদুগ্ম থোক্কনবা খম্মহুইংই।

লাম্মা তৌনখিবা এগ্রীমেন্টনি খঙলফাওবদা চুমথোক্কবা/ফহননবা হন্দোকপদি য়াম্মা লুগনি। হান্না তাদানদা খুংয়েক হেক্তা পীরোইদবনি। মশাগী অপান্মগী মতুংইম্মা মীয়ামগী তুংদা মাঙলক্কদবা হীরম অমদা/খরদা মসানা তৌথোক্কবা খুদিংমক লৈবাক খুন্মাইসিগী মীচম মীয়ামশিংগী মায়েক্তা তৌখিবা ওইবনা মদুগী ফন্তবা তেকচাক খুদিংমক চিরাব মতমদা ফাওবা মীচম মীয়ামগী অয়াবা য়াওননা তৌখিবা খুদিংমক, লৈবাক খুন্মাইগী য়েল্লবনি হায়না লৌরক্কনি হায়বসি মতম লৈবা খিবিজা নীংশিংহল্লনীংই।

অদোমগী - সোরাম ইবোহল লুবাং

ষ্টেটকী পাউ

ডাক্তর দেবেননা রিলিফ কেম্পদা লৈবা অঙাংশিংদা বোয়-কলম য়েছোক্কে

ইম্ফাল, জুলাই ৫ (এচএনএস): লমদম অসিদা চখরিবা নার্কো টেরিষ্টশিংগী এটেক্তা ময়ুম মকৈ থাদোক্তুনা লাজেল্লকখিবা অরা অনা তারবা খাঙবোন্ধী রিলিফ কেম্পদা চঙজফম সৌদুনা লৈরিবা অঙাংশিংগীদমক্তা ককরা অসেম লৈকায়দা লৈবা ডা. লাইশ্রম দেবেননা মীওইবগী মীংংশি য়েংবীদুনা বোয়, কলম, পেন্সিল, সাপারন অমসুং ইরেজরনচিংবা মত্বে পাঙদুনা অঙাংশিংবু লাইরিক তম্মদা পুঞ্জিং থৌগাংপীদবা নত্তনা হৌরক্কিবা অঙাংশিং অসিগী চিজাজ মক ওইনা হেন্না মচি ওইহনবগী পাক

দমদা নীংখিনা থোংদুনা শেম শারবা চিক্কা করিনজিবা খাঙবোক্তা লৈরিবা রিলিফ কেম্প অসিদা পীরদ্বগীদমক মফম অসিগী রিলিফ কেম্পগী শিল্পি লাল্লিবশিংনা থাগাংপা ফেঙদোরক্কি। কেম্প অসিদা লৈরিবা মীপুম খুদিংমক্কা ডা. এল দেবেনবু থাগাংপা অমদি তৌবীলম খঙবা উল্লক্কি। মসিগীদমক মহাক্কা তৌক তৌক্কা থবক খুদিংমক্তা মায় পাকপা ওইরসন হায়রদুনা মফম অদুগী ইম্মা ইবেল অমসুং ছাত্র ছাত্রিংশিংনা ওমমৈ লৈতনা থাগাংপা ফেঙদোরক্কি হায়না খাঙবোক রিলিফ কেম্প কমিটিগী চেবোল অমনা ফেঙদোরক্কি।

ইম্ফাল, জুলাই ৫ (এচএনএস):

মণিপুর সংস্কৃত মহাবিদ্যালয়া, ইম্ফাল ইষ্টকী সঙ্গাইপাংতা লৈবা অসিনা শীন্দুনা ইন্সটিটিউট অসিগী ওজা অমদি মাইশিংনা শরুক য়াদুনা ব্রাকং মীফম অমা ইম্ফালগী সঙ্গাইপাং মনাজা পাঙথোক্কত্রে। ব্রাকং মীফম অদুদা ফেট্টনদা ইরিবা বারোলশিংদি লুপ খুদিংমক অমত্তা ওইনা পুনশিনবীয়, মণিপুরদা খুদন্তগী এন আর সি চেনহনবীয়, মণিপুরগী নার্কো টেরিষ্ট মক ফঙনা মুখংলু হায়বনচিংবা প্লে কাশিংশিংদা ইদুনা পায়খি। ব্রাকং মীফম অদুদা শরুক য়ারিবা মণিপুর সংস্কৃত মহাবিদ্যালয়াগী প্রিন্সিপাল এন



চন্দ্রকান্ত শর্ম্মনা ফোঙদোকখিবা ইরমদম অমসুং ইজাতিবু ডাক শেনবীবগী লানফদা থরায় কংগ্ৰা অখৌবশিংগী মফমদা মণিপুর সংস্কৃত মহাবিদ্যালয়া, সঙ্গাইপাংকী ছাত্র ছাত্রিংশিং অমসুং ওজাশিংনা হৈ লৈ কত্তুনা ইকায় খুম্মা উখি। লোয়ননা অখৌবা অখৌবীশিংগী থরায়না

মণুগী খুয়াখাদা ইংনা চিক্কা শান্তি ওইনা লৈরুনবগীদমক মিনিট অনী তুমিমা লেপ্তনা অরো ফেঙদোকখি। মহাক্কা মখা তানা হায়, ওসি ফম্মিবা ব্রাকং মীফম অসি লমদম অসিদা ইং তম্মা, মরা চেংপা, নুংঙাই হাইফা লমদম অসি ওইহনবনি। মীশক খঙদনা লম তু য়েছোক্কা, ব্রাকং মীফম চখত্রে।

মীওই ২৪গী একাউন্ট হাংখ্বে

ইম্ফাল, জুলাই ৫ (এচএনএস):

হন্দকী ইরাং অদুনা ময়ুম মকৈ মৈ থাখিবদগী লাজেল্লক্কা হৌজিক অকাম্পাংকী আইদিএল গার্লস কোলেজগী কমপ্লেক্সতা হাংলিবা রিলিফ কেম্পদা মোরোরদগী লাজেল্লকপশিং অসিগী মখোয়গী মাঙত্ৰবা আধার কার্দ নৌনা অমুক ফন্তহনবগা লোয়ননা মখোয়গী বেঙ্ক একাউন্টশিং হাংনবগী থৌরাং পঞ্জাব নেসনেল বেঙ্ক পোংফম মসাদুনা খুংশল্লরগা পাঙথোক্কত্রে। অকাম্পাংকী নৈকিট গেট মনাজা পাঙথোকখিবা নৌনা একাউন্ট হাংলিবা থৌরম অদুনা ওসিগী ওইনা মীওই ২৪ হাংখি। অদুগা ২০ অমনা পেন্দিংদা

লৌরি। মখা তানা হুয়েং অমদি হুংচিংসু একাউন্ট হাংলিবশিংনা মফম অসিদা হাংবা খুদোংচাবা পীরগা লোয়ননা মখোয়গী মাঙত্ৰবা দেকুমেন্টচিংবা মক ওইনা আধার কার্দ ফন্তহনবগী থৌরাংসু পায়খলি।

বেঙ্ক একাউন্ট হাংবা লাক্কিবা রিলিফ কেম্প অদুনা লৈরিবা নুপী অমনা ফেঙদোরকপদা অহানবা মোরোদা মৈ থাবা হৌরকপা অদু মহাক মেনসনেল বেঙ্ক পোংফম মসাদুনা লৈবনি। মদুদা কুকি খরনা কৈথেলগী পোংচৈ অতৈ অকায়শিং পুথোক্কা মৈ হৌরকখি। মদুগী মতুংদা মখা তানা হুয়শিং মৈ থাবা হৌরকপদগী মখোয়গী থরায় হিংনবা চোখিবনি।

Regd. No. : KNL/497/(CE) of 2018 (I/W)

SANGAI TUTORIAL

Kwakeithel near Imphal College, Imphal

ADMISSION OPEN

FOUNDATION COURSE for CLASS -XI Sc. (COHSEM) 10th July, 2023 4:00/4:30pm

Our position holders in Hr. Sec. Exam-2023

18TH POSITION
Yumnam Hemlan
S/o Y. Ibomcha & Y. Pakpi
of Langmeidong Maning
Awang Leikai
MECI Explorer Academy

20TH POSITION
Bhumika Rajkumari
D/o R.K. Sanatomba & R.K. Ibema
of Loitang Khunou
COMET School

86.4%
Ranjana Chungkham
S/o Ch. Manglem & Ch. Rangita
of Nungpok Sekmai
MECI Explorer Academy

86.4%
Bonita Laishram
D/o L. Jotin & L. Tombi
of Meitram
Awang Leikai
COMET School

Form available at:
1. 'SANGAI HOSTEL' Kwakeithel Ningthemkol, Opp. Kwakeithel Tiddim Ground.
2. Office of SANGAI TUTORIAL, Kwakeithel near Imphal College, (3:30pm-7:30pm)

7005517081
7085521821

ACI ADVANCED COACHING INSTITUTE

LARGEST & TRUSTED PREMIER COACHING INSTITUTE IN MANIPUR

PRODUCING MAX POSITION HOLDERS IN BOTH COHSEM & BOSEM EVERY YEAR

HURRY !! LIMITED SEAT !! FIRST COME FIRST SERVE !!

XI & XII (Sc/Arts/Com) FOUNDATION STARTED FROM 3rd, 5th & 6th July

SPECIAL CONCESSION FOR GOVT. SCHOOL/ACIAN/ST/SC /FAR DISTANCES

VI TO X (SEPARATE CBSE & BOSEM) 3rd, 5th, 6th & 7th July respectively

EVERY SUNDAY MOCK TEST , PRINTED STUDY MATERIAL, SPECIAL SUNDAY CLASS, EXTRA CLASS FOR WEAKER STUDENTS

REGULAR MEDICAL AND ENGINEERING FOUNDATION COURSE

1 Yr NEET & JEE FOUNDATION COURSE (XII PASSED OR APPEARING) : 5TH JULY
2 Yr. NEET & JEE FOUNDATION course (XI APPEARING OR XII PASSED) : 7th July
7 Months FOUNDATION COURSE (12 PASSED OUT) : 12TH JULY

FREESHIP : Scoring 400 marks & above in NEET-UG 2023
Scoring 340 marks & above in NEET -UG 23 for ST
Scoring 300 marks and above in NEET-UG 23 for sc

We sue 100%...If u are not succeed after once u join our NEET/JEE Course then we will support u without any course fee forever. R U READY ?

Facilities: van service, separate boys /girl hostel with wifi connection , EXTRA CLASS of Manipuri and English and optional subject for x and xii provided

For details visit office of NAGAMAPAL LAMABAM LEIKAI & KWAKETHEL AKHAM LEIKAI BRANCH 9862992105

পাউচে অসিদা ফোজজিবা বারেশিং অসিগী রাখল, মীংয়েং অইবা মশা মশাগিনি। পাউচে অসিগী রাখল্লোন অমসুং মীংয়েংগা থৌইদোক্কা মরী লৈনদে।